

मुख्य अभियंता, लघु पाटबंधारे ( स्थानिक स्तर) पुणे  
यांच्या अधिपत्याखालील क्षेत्रीय स्तरावरील  
कार्यालयासाठी निर्लेखित वाहनांच्या बदल्यात नविन  
वाहन खरेदी करण्याबाबत .....

### महाराष्ट्र शासन

ग्राम विकास व जलसंधारण विभाग,  
शासन परिपत्रक क्रमांक :- वाहन - २००७ /प्र.क्र.१०७ /जल २,  
मंत्रालय, मुंबई-४०० ०३२,  
दिनांक २७ ऑगस्ट, २००८

- वाचा :- १) मुख्य अभियंता, लघु पाटबंधारे ( स्थानिक स्तर) पुणे याचे क्र. मुअ/लपा/  
भांडार/०७४/ दि. ४/१/२००७ चे पत्र  
२) शासन परिपत्रक, ग्रामविकास व जलसंधारण विभाग, क्र. असकं-२००८/ प्र.क्र.  
७९ / जल-११ दि. १२ ऑगस्ट २००८

### प्रस्तावना:-

जलसंपदा विभागाच्या शासन निर्णय क्र. संकिर्ण -१०९२/(२८३/९२) आ- क्षेत्र दि. ३०/९/१९९२ च्या शासन निर्णयान्वये लघु सिंचनाच्या योजना राबविण्यासाठी जलसंपदा विभागाकडील क्षेत्रीय आस्थापना या विभागाकडे वर्ग करण्यात आल्या आहेत. असे करताना या विभागाकडे जी कार्यालये वर्ग करण्यात आली त्या कार्यालयाकडील वाहनेही हस्तांतरित करण्यात आली होती. तथापि सदर वाहने साधारणतः १९८० पुर्वी खरेदी करण्यात आली होती. परिणामी उपरोक्त विवरणपत्रात निर्लेखित वाहने व निर्लेखनास पात्र/ नादुरुस्त वाहने यांची संख्या मोठ्या प्रमाणात आहे. लघु पाटबंधारे ( स्थानिक स्तर ) या विभागाकडे हस्तांतरित करण्यात आल्यानंतर अगदी मोजक्या प्रमाणात वाहन खरेदी करण्यात आली असल्याने एकूण कार्यालयांची संख्या व सुस्थितीत वा वापरास योग्य असलेल्या वाहनांची संख्या यात मोठ्या प्रमाणात तफावत आहे. लघु पाटबंधारे ( स्थानिक स्तर ) यंत्रणेचे कामकाजाचे स्वरूप व व्याप्ती विचारात घेता निर्लेखित केलेल्या वाहनांच्या बदल्यात नविन वाहन खरेदी करण्याची बाब शासनाच्या विचाराधीन होती.

**शासन निर्णय :-** मुख्य अभियंता, लघु पाटबंधारे ( स्थानिक स्तर ) यांच्या अधिपत्याखालील कार्यालयातील ११ कार व ३९ जिप्स निर्लेखित करण्यात आली असून त्याबदल्यात नविन वाहने खरेदी करण्यास वाहन मान्यता समितीने मान्यता दिली आहे. त्यानुसार नविन ५० वाहने खरेदी करण्यासाठी सुमारे रु. २२९ लाख एवढ्या निधीची आवश्यकता होती. तथापि व्यय अग्रक्रम समितीने रु. ११५ लाख एवढ्या निधीस मान्यता दिली असून त्यानुसार विधानमंडळाने मागील अधिवेशनात रु. ११५ लाख रुपये पुरक मागणीद्वारे उपलब्ध करून दिला आहे.

उपलब्ध निधी विचारात घेता वाहन मान्यता समितीने मान्यता दिल्याप्रमाणे ५० वाहने खरेदी करणे शक्य होणार नाही. आवश्यक असलेल्या निधीच्या निम्मा निधी उपलब्ध झाला असल्याने आवश्यक असलेल्या वाहनांच्या निम्मे म्हणजे ६ कार व १९ जिप्स खरेदी करण्यास खालील अटीच्या अधिन राहून मान्यता देण्यात येत आहे :-

- १) प्रस्तुत प्रकरणी खरेदी करण्यात येणारी वाहने शासन मान्य दरकारधारकाकडून खरेदी करण्यात यावी.

२) सदर खरेदी, वित्तीय अधिकार नियम पुस्तिका , १९७८ मधील भाग पहिला , उपविभाग- दोन मधील अनुक्रमांक १९-ब , नियम क्र. ६९ अन्वये विहीत केलेल्या अटीची पूर्तता करण्यात आली आहे, याची खातरजमा मुख्य अभियंता, लघु पाटबंधारे (स्थानिक स्तर) पुणे यांनी करावी.

३) प्रस्तुत खरेदी वित्त विभागाच्या शासन निर्णय क्र. वाहन -१०.०८ / प्र.क्र. १०/०८/विनियम दि. २१/७/२००८ अन्वये विहीत केलेल्या किंमत मर्यादेत करण्यात येईल.

४) सदर प्रकरणी निधी, अधीक्षक अभियंता, लघु पाटबंधारे (स्थानिक स्तर ) मंडळ, पुणे यांच्या लेखाशिर्षाखाली उपलब्ध करून देण्यात येत असल्याने वाहन खरेदी करण्यास व देयक अदा करण्यास प्राधिकृत करण्यात येत आहे.

या बाबीवरील होणारा खर्च, २७०२ , लहान पाटबंधारे यावरील भांडवली खर्च, ०१ - भूपृष्ठ जल, ८००, इतर खर्च , ८० सर्वसाधारण, (०१)(०१) अधीक्षक अभियंता, लघु पाटबंधारे (स्थानिक स्तर ) मंडळ यांची आस्थापना (२७०२ २७०६ ) ०५१- मोटार - वाहन या लेखाशिर्षाखाली टाकण्यात यावा.

हा खर्च शासन परिपत्रक, ग्राम विकास व जलसंधारण विभाग, क्र. क्र. पुरक -१०.०८ / प्र.क्र. १९२ / अर्थसंकल्प -३ दि. ५/८/२००८ अन्वये मंजूर झालेल्या पुरक अनुदानातून भागविण्यात यावा.

या वाहनाच्या खरेदीवर होणारा खर्च भागविण्यासाठी वित्त विभाग/ अर्थसंकल्प शाखेने मासिक निधी वितरणानुसार सप्टेंबर २००८ या महिन्याकरिता संगणक प्रणालीद्वारे उपलब्ध करून दिला आहे.

हा शासन निर्णय, वित्त विभागाच्या अनौपचारिक संदर्भ क्र. ३६/०८/ व्यय-१५ दि.१४/२/२००८ तसेच अनौ. संदर्भ क्र. ३२५/०८/विनियम, दि. २४/६/२००८ अन्वये प्राप्त झालेल्या मान्यतेने तसेच वित्तीय अधिकार नियम पुस्तिका , १९७८ मधील भाग पहिला , उपविभाग- दोन मधील अनुक्रमांक १९-ब , नियम क्र. ६९ नुसार प्रदान करण्यात आलेल्या अधिकारांच्या अधिन राहून निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००८०८२६१४४०२१००१ असा आहे.

महाराष्ट्राचे राज्यपाल यांच्या आदेशानुसार व नांवाने,



( दिलीप शिंदे )

उप सचिव, महाराष्ट्र शासन.

प्रत,

- १) मुख्य अभियंता, लघु पाटबंधारे ( स्थानिक स्तर) पुणे
- २) सर्व अधीक्षक अभियंता , लघु पाटबंधारे ( स्थानिक स्तर ) मंडळ
- ३) महालेखापाल (लेखापरिक्षा/ लेखा व अनुज्ञेयता) महाराष्ट्र राज्य १/२ मुंबई,
- ४) जिल्हा कोषागार अधिकारी, पुणे
- ५) वित्त विभाग ( व्यय -१५, विनियम, अर्थसंकल्प) मंत्रालय, मुंबई.
- ६) कक्ष अधिकारी (जल-४ व जल ११) , ग्राम विकास व जलसंधारण विभाग, मंत्रालय, मुंबई.
- ७) निवड नस्ती का.क्र.जल-२